

స్పెషల్ డ్రైవ్ లో పట్టుబడ్డ వాహనచోదకులకు కౌన్సిలింగ్

నిర్వహించిన ట్రాఫిక్ అధికారులు

విజయవాడ నగరంలో ట్రాఫిక్ నిబంధనలు అతిక్రమించి వాహనాలు నడిపే వారిపై కఠిన చర్యలు తీసుకొని రోడ్లను ప్రమాద రహిత మరియు సురక్షిత ప్రయాణానికి అనువుగా మార్చడానికి ప్రయత్నిస్తున్నాము. ఈ నేపథ్యంలో విజయవాడ నగర పోలీస్ కమీషనర్ శ్రీ సి. హెచ్.డి. తిరుమలరావు ఐపిఎస్ గారి ఆదేశాల మేరకు ట్రాఫిక్ ఏడిసిపి శ్రీ టి.వి.నాగరాజు గారి పర్యవేక్షణలో విజయవాడ నగరంలోని వివిధ కూడళ్ళ నందు ట్రాఫిక్ పోలీసు అధికారులు మరియు సిబ్బంది ది.04.09.2019న స్పెషల్ డ్రైవ్ నిర్వహించడం జరిగింది.

ముఖ్యంగా మైనర్ డ్రైవింగ్, స్నేక్, జిగ్జాగ్ డ్రైవింగ్, అతివేగం మరియు ప్రమాదకర డ్రైవింగ్, ట్రిపుల్ రైడింగ్, సెల్ ఫోన్ డ్రైవింగ్, ఆఫోసిట్ డ్రైవింగ్, లైసెన్స్ లేకుండా డ్రైవింగ్ చేయడం, నో హెల్మెట్ డ్రైవింగ్ తదితర ట్రాఫిక్ ఉల్లంఘనలపై తనిఖీలు నిర్వహించి మొత్తం 42 మందిపై మోటారు వాహనాల చట్టం ప్రకారం 90 కేసులు నమోదు చేయడంతో పాటు రూ.91,000/-ల జరిమానా విధించి ఆయా వాహనాలను సీజ్ చేయడం జరిగింది.

అనంతరం ది.05.09.2019న తనిఖీల్లో కేసులు నమోదు చేసిన 42 మందికి బందర్ రోడ్డు నందున్న శ్రీ కె.ఎస్.వ్యాస్ కాంప్లెక్స్ నందు కౌన్సిలింగ్ నిర్వహించి ట్రాఫిక్ నిబంధనలు ఉల్లంఘించడం వలన కలిగే అనర్థాల గురించి వివరించి అవగాహన కలిగించడం జరిగింది.

ఈ కౌన్సిలింగ్ నందు వాలంటరీ హెల్త్ ఎడ్యుకేషన్ ఎకానమీ డెవలప్మెంట్ యూనిట్ స్వచ్ఛంద సంస్థ ఎగ్జిక్యూటివ్ డైరెక్టర్ శ్రీ ఎమ్.వాసు గారు మాట్లాడుతూ... విజయవాడ సిటీలో సగటున రోడ్ ప్రమాదములలో ఒకరు మృతిచెందుతున్నారని, వీరిలో టూవీలర్లను నడుపువారు ఎక్కువుగా చనిపోతున్నారని తెలిపారు. తమ పిల్లలు లైసెన్స్ లేకుండా వాహనం నడపడం నేరం మరియు ప్రమాదం అని తల్లిదండ్రులకు సూచించారు. లెర్నింగ్ డ్రైవింగ్ లైసెన్స్ కలిగిన వారు విదిగా డ్రైవింగ్ లైసెన్స్ ఉన్న వారి సమక్షములో డ్రైవింగ్ చేయకుంటే నేరమన్నారు. లైసెన్స్ సంభందిత ఆర్.టి.ఎ. అధికారుల జరిచేస్తారని, లైసెన్స్ పొందుటకు 18 సంవత్సరములు వయస్సు నిండి ఉండాలని, ట్రాఫిక్ రూల్స్, ట్రాఫిక్ సిగ్నల్స్ తెలుసి ఉండాలన్నారు వరుసగా రూల్స్ అతిక్రమిస్తున్నా వారిపై ఆధర్ నెంబర్ మరియు ట్రాఫిక్ డేటా ఆధారముగా పోలీసువారు కఠిన చర్యలు తీసుకోవటం జరుగుతుందిని వారికి తెలియజేశారు.

ప్రతి వాహనదారుడు విధిగా డ్రైవింగ్ లైసెన్స్, రిజిస్ట్రేషన్, ఇన్సూరెన్సు కలిగా ఉండి, హెల్మెట్ ధరించాలని సూచించారు. ట్రిపుల్ రైడింగ్, మైనర్ డ్రైవింగ్, సెల్ ఫోన్ డ్రైవింగ్, ఓవర్ స్పీడ్ డ్రైవింగ్ చెయ్యరాదని, విధిగా ట్రాఫిక్ రూల్స్ పాటించాలని సూచించి, ప్రతి ఒక్కరు తప్పని సరిగా ట్రాఫిక్ నియమాలను పాటించి, సురక్షితంగా తమ గమ్యస్థానాలకు చేరుకోవాలని, రోడ్ ప్రమాదములు జరగకుండా తీసుకోవాల్సి జాగ్రత్తలను మరియు రోడ్ భద్రతలో విద్యార్థులు పాత్ర గురించి అవగాహన కల్పించారు.

ఈ సందర్భంగా ట్రాఫిక్ ఇన్స్పెక్టర్ గారు మాట్లాడుతూ...విజయవాడ సిటీలో ప్రతి రోజు వాహన తనిఖీలు నిర్వహించబడతాయని తెలిపారు. వాహన తనిఖీ సమయంలో, పోలీసులు వాహనాలు ఆపినప్పుడు, వాహనాలు ఆపకుండా, ఓవర్ స్పీడుతో డ్రైవ్ చేసి, అక్కడినుండి తప్పించుకొనే ప్రయత్నంలో ప్రమాదాలకి గురువుతారని, వారి ప్రాణాలకే కాకుండా ప్రక్కవారి ప్రాణాలకి కూడా హాని జరుగుతుందని, ప్రజలు పోలీసు వారికి వాహన తనిఖీ సమయంలో సహకరించాలని కోరారు.

ఈ కౌన్సిలింగ్ కార్యక్రమంలో ఇన్స్పెక్టర్ శ్రీ రావి సురేష్ రెడ్డి గారు, శ్రీ ఎమ్.వాసు గారు తదితరులు పాల్గొని ట్రాఫిక్ నిబంధనలు ఉల్లంఘనల వలన కలిగే అనర్థాల గురించి వాహనచోదకులకు వివరించి అవగాహన కలిగించడం జరిగింది.